

СССР-н Деед Советин

Келн-ämtнә Советин заседань

СССР-н Деед Советин тавдгч хуралтин негдгч сессий Москвад кōдлмшән цааранднь кеггә бәäv.

Мартин 31-д, брүн 10 часла, Кремлевск Ик Бәәшнъгд Келн-ämtнә Советин дараии заседань секгдв. Палатин заседань деер, колхозн тосхлтин цаарандж делгрлтин болн машинн-тракторн станцсин бурдәмджиг онъгдаруулгъна тускар кесн КПСС-н ЦК-н Негдгч сегләтр болн СССР-н Министрмүдин Советин ахлач депутат Н. С. Хрущевин докладар күүндвр цааранднь кегдв.

Босдж уг келцхәсн депутатнр, селәнә эдл-ахуг цааранднь делгрүллгънур залгдсн, Коммунистическ партъ диглдж гаргъсн тōриг байртагъар дōнънцхәв. Селәнә кōлләчнр колхозн производствд шин диилврмүд бәрдж, түүгәрн тегәл Советск государствин экономическ кучиг батрулхд шин демән орлцулх гидж герчлцхәв.

Республикин куч-кōлсчнр, партин диглдж гаргъсн, селәнә эдл-ахун цаарандж делгрлтур залгдсн эн тōриг байртагъар дōнънджәнә гидж депутат А. Ф. Диоридица (Молдавск ССР) темдгв.

Дамшлт кедж республикд

нилн джил 310 тракторн бригад бооцана ул деер колхозмудт өггдлә гидж депутат А. А. Никонов (Латвийск ССР) сонъсхв. Эн сән ашан өгв: цōбкн тоота машигъәр ик кōдлмш кегдв. Республикин колхозмудин гурвна кеснә хойр хұвнь хаврин тәрәнә кōдлмш эклтл МТС-с машинд хулддж авхар шиидцхәв, тиггкәд тегәд, 74 эдл-ахунь терунә үниг эн джилин бийднь өгхәр шиидцхәв.

Ленинә нертә колхозин ахлач депутат Х. Назаров (Таджикск ССР) иигдж келв: мана колхоз эн джилин бийднь МТС-с бийдән кергтә машинд хулддж авад, ахр цагин зуур теднә үнинь өгчкх аргъта экономиктә. Техникд шишлнъ ясвр кех эврәннь мастерской гаргъхар, тедниг хадгълх бәәр тосхкар, горюч болн тос хадгълх складмуд кехәр колхоз шиидв. Механизатормудин куч-кōлснә үниг бидн өгхләрн, теднә дōнъгәр куцәгдсн селәнә эдл-ахун кōдлмшин тоогъар болн чинрәр хәләдж кехәр седджәнәвдн.

Сессий деер бас депутатнр Е. С. Кротков (Ставропольск край), РСФСР-н просвещенә министр Е. И. Афанасенко, нань чигн улс босдж келцхәв.

(ТАСС).